

پیام قرآن کی پیشکش

لحم الخنزیر کے متعلق


ایک غلط فہمی کا ازالہ

محمد شعیب

<https://www.facebook.com/payamequran>

لحم الخنزیر کے متعلق ایک غلط فہمی کا ازالہ

محمد شعیب



فرمانِ باری تعالیٰ

إِنَّمَا حَرَّمَ عَلَيْكُمُ الْمَيْتَةَ وَاللَّهْمَ وَالْحَمَّ الْخَنِزِيرِ وَمَا أُهْلَ بِهِ لِغَيْرِ اللَّهِ فَمَنْ اضْطُرَّ
غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ البقرة ۱۷۳

بیشک تم پر حرام کیا گیا ہے مُردار، خون اور سور کا گوشت اور کوئی چیز نہ کھاؤ جس پر اللہ کے سوا کسی اور کا نام لیا گیا ہو ہاں جو شخص مجبوری کی حالت میں ہو اور وہ ان میں سے کوئی چیز کھالے بغیر اس کے کہ وہ نافرمانی کرے یا ضرورت کی حد سے تجاوز کرے، تو اس پر کچھ گناہ نہیں، اللہ بخشنے والا اور رحم کرنے والا ہے۔

ایک محترم جو کہ القرآنک پاور کے نام سے مشہور و معروف ہیں کی طرف سے دعویٰ کیا گیا ہے کہ قرآنی اصطلاح لحم الخنزیر جس کا ترجمہ قدیم و جدید ہر لغت میں سور کا گوشت کیا گیا ہے، غلط ہے۔ اور اس کا صحیح ترجمہ جانور کے جسم میں پائے جانے والے غدود ہیں۔

محترم اپنا دعویٰ ان الفاظ کے ساتھ پیش کرتے ہیں۔



والدم ولحم الخنزیر۔۔ دو مختلف اسما ہیں۔ الدم خون، Alquranic Power اور خنزیر بمعنی غدود، جھلیاں نما، یہ گوشت کے اندرونی تہوں میں چھپی ہوئی ہوتی ہیں۔

6 hours ago · Like

محترم نے اپنے دعوے کو مستحکم کرنے کے لیے دو کتب لغات کا نام غلام احمد پرویز صاحب کی لغات القرآن کے حوالے سے بتایا۔

ان کے الفاظ مندرجہ ذیل تھے۔



X اور یہ معنی آپ کو لغت راغب اور مرزا ابو الفضل کی لغت **Alquranic Power** غریب القرآن میں دستیاب ہوسکتے ہیں۔ (لغات القرآن از مفکر قرآن علامہ پرویز۔ جلد دوم۔ صفحہ 621)
6 hours ago · Edited · Like

محترم کے اس دعوے کی تصدیق کے لیے سب سے پہلے ہم نے مفردات القرآن از امام راغب اصفہانی سے رجوع کیا۔

تو ہمیں خنزیر کے مندرجہ ذیل مفاہیم ملے۔

خنزیر

قوله تعالى وجعل منها القردة والخنازير المائدة ، قيل عنى الحيوان المخصوص ، وقيل عنى من أخلاقه وأفعاله مشابهة لأخلاقها ، لا من خلقته خلقتها ، والأمران مرادان بالآية ، فقد روي أن قوما مسخوا خلقه وذلك ما أخرج الطيالسي ص وأحمد عن ابن مسعود قال سألنا رسول الله صلى الله عليه وسلم عن القردة والخنازير ، أهي من نسل

اليهود؟ فقال لا، إن الله لم يلعن قوما قط فمسخهم فكان لهم نسل، ولكن هذا خلق، فلما غضب الله على اليهود فمسخهم جعلهم مثلهم انظر الدر المنثور ؛ وفيه مجهول ، وكذا أيضا في الناس قوم إذا اعتبرت أخلاقهم وجدوا كالقردة والخنزير؛ وإن كانت صورهم صور الناس

(خ ن ز)

الْخِنزِيرُ کے معنی سور کے ہیں۔ اور آیت کریمہ:
﴿وَجَعَلَ مِنْهُمْ الْقِرَدَةَ وَالْخَنَازِيرَ﴾ (۵-۶۰)
اور (جن کو) ان میں سے بندر اور سور بنا دیا۔
میں بعض نے کہا ہے کہ خاص کر سور ہی مراد ہے اور بعض کے نزدیک اس سے وہ لوگ مراد ہیں جن کے افعال و عادات بندر اور سور جیسے ہو گئے تھے۔ نہ کہ وہ بلحاظ صورت کے بندر اور سور بن گئے تھے۔ مگر زیر بحث آیت میں دونوں معنی مراد ہو سکتے ہیں۔ کیونکہ مروی ہے کہ ایک قوم کی صورتیں مسخ ہو گئی تھیں اور وہ بندر اور سور بن گئے تھے۔ اسی طرح انسانوں میں ایسے لوگ بھی موجود ہیں جو شکل و صورت کے لحاظ سے گوا انسان نظر آتے ہیں لیکن اخلاق و عادات کے اعتبار سے بندر اور سور بنے ہوئے ہیں۔

آپ نے امام راغب کے الفاظ پڑھ لیے ہوں گے اور آپ کو کہیں بھی غدود نامی کسی چیز کا ذکر نہیں ملا ہوگا۔ اور محترم نے پرویز صاحب کی لغات القرآن کے حوالے سے یہ دعویٰ کیا تھا کہ یہ دونوں مفاہیم راغب کی مفردات اور میرزا ابوالفضل کی غریب القرآن میں مل جائیں گے۔ مفردات تو ہم نے آپ قارئین کے سامنے پیش کر دی۔ اب جناب میرزا ابوالفضل کی کتاب غریب القرآن سے اقتباس پیش کرتے ہیں۔ اس میں بھی غدود وغیرہ کا کوئی ذکر نہیں ہے۔

باب الخاء	۱۰۶	غریب القرآن
	خنزیر	چھوڑ دو (انہیں جانے دو، ان سے کسی طرح کا تعرض نہ کرو)۔ تَخَلَّى صاف اور خالی ہونا۔ [س ۸۴ : ۴]
	خنزیر (۱) (= خنزیر + نزر) سڑی گلی اور	
باب الخاء	۱۰۷	غریب القرآن
میں چلنا۔ کسی فضول بات یا بحث میں ألجہنا۔ [س ۹ : ۷۰]		ناقص چیز۔ ● قل لا اجد فی ما اوحی الی عمریا علی طاعم یطعمہ الا ان ینکون میتة اودما مسفوحا او لحم خنزیر۔۔۔ [س ۶ : ۱۴۶]
خَوْضُ (اسم فعل) غوطہ لگانا۔ بیکار باتوں میں ألجہنا۔ [س ۵۲ : ۱۲]		(۲) جمع خَنَازیر۔ سور۔ [س ۵ : ۶۳]
خَائِضٌ (اسم فاعل) وہ جو بیکار باتوں میں		

حوالے میں آپ دیکھ سکتے ہیں کہ میرزا صاحب نے کہیں غدودوں کا ذکر نہیں کیا۔ تاہم میرزا صاحب نے اپنا ایک خود ساختہ مرکب خنز نزر پیش کیا ہے۔ اور خنزیر کا معنی گلی سڑی اور ناقص چیز بیان کیا ہے۔

عربی میں **خنز** کا مطلب کسی چیز کا گلنا سڑنا ہی ہوتا ہے، خاص طور پر گوشت کا۔ لیکن **نزر** کا مطلب ناقص نہیں بلکہ کم مقدار ہے۔ حوالہ پیش خدمت ہے۔

نَزْرٌ: قَلِيلٌ
little, small; inconsiderable, insignificant,
negligible; trifle, insignificant amount

المورد طبع لبنان صفحہ نمبر ۱۱۶۶

میرزا صاحب کے مفہوم پہ یہ اعتراض کیا جاسکتا ہے کہ آخر وہ کون سی قوم تھی کہ جس سے اللہ پاک کو ڈر تھا کہ وہ نافرمانی کی راہ اختیار کرتے ہوئے گلاسٹرا گوشت کھانا شروع ہو جائے گی۔ اور نزر کے اصل معنی یعنی کم مقدار کو چھوڑ اپنے مطلب کا مفہوم یعنی ناقص استعمال کرنے سے وہ کیا

حاصل کرنا چاہتے تھے۔ شاید وہ یہ چاہتے ہیں کہ مسلمان بیف چھوڑ کر مٹن کھانا شروع ہو جائیں اور اس طرح گاؤں ماتا جیسا مسئلہ شاید ہمیشہ کے لیے حل ہو جائے۔

خیر اصل چیز یہ ہے کہ محترم میرزا صاحب نے اپنے ایجاد کیے ہوئے مرکب کے حق میں لغت عرب سے کوئی حوالہ نہیں دیا اور نہ اس مرکب کے مروج ہونے کی کوئی مثال پیش کی۔

ابوالحسن اصفہانی اور میرزا ابوالفضل کے اسکین تو ہم نے قارئین کے سامنے پیش کر دے جن میں ہمیں غدود نامی کوئی چیز نہیں ملی جس کا محترم القرآنک صاحب کا دعویٰ تھا۔ بعد میں محترم نے اقرار کر لیا کہ انہوں نے خود ان دو کتب کا مطالعہ نہیں کیا تھا بلکہ جناب پرویز صاحب کی لغات القرآن میں سے نو کیا تھا۔



Alquranic Power جس چیز کی وضاحت ایک آیت میں موجود پائی جائے، دیگر آیات میں بھی اس کا وہی مطلب ہوتا ہے۔

جہاں تک ڈکشنری کی بات ہے، اور راغب اور ابو الفضل کی ڈکشنری کا حوالہ میں نے دیا ہے۔ یہ میں نے لغات القرآن سے نوٹ کیا تھا۔ باقی راغب کی لغت اور ابو الفضل کی ”غریب القرآن“ چونکہ مجھے دستیاب نہیں ہو سکیں، اس لیے براہ راست ان سے تصدیق نہیں کر پایا۔ اور مفکر قرآن کی لغات القرآن کے حوالہ بہ ہی اکتفا کرنا پڑا۔

ممکن ہے کسی پرانی بڑی لائبریری میں یہ دونوں لغات دستیاب ہو جائیں تو وہاں آپ اپنی تسلی کر سکتے ہیں۔ یہ مفہوم وہاں موجود ہوگا۔

Wednesday at 6:00pm · Like

اب یہاں پہ سوال اٹھ سکتا تھا کہ ہو سکتا ہے کہ محترم پرویز صاحب نے لغات القرآن میں مندرجہ بالا کتب کے الفاظ کو غلط طور پر پیش کیا ہو اور اس وجہ سے محترم القرآنک صاحب غلط فہمی کا شکار ہو گئے ہوں۔ اس لیے ہم نے پرویز صاحب کی لغات القرآن سے رابطہ کیا اور کم از کم اس موقع پر ہمیں پرویز صاحب کی علمی دیانت کی داد دینا پڑی کہ انہوں نے دونوں مصنفین کے پیش کردہ مفاہیم میں کوئی کمی بیشی نہیں کی تھی۔ حوالہ حاضر ہے۔

خ ن ز ر

الْخَنزِرَةُ - موٹا ہونا - بڑا موٹا ہتھوڑا جس سے پتھر توڑے جاتے ہیں - الْخِنزِيرُ - سور - (جمع خَنزِيرٌ) - خَنزِرٌ - اس نے خنزیر کے سے کام کئے - کسی کو کنکھیوں سے دیکھنے کیلئے بھی یہ لفظ آتا ہے **۔
قرآن کریم میں لحم خنزیر کا شمار حرام اشیاء کی فہرست میں ہوا ہے (۲/۱۳۰)۔
نیز ان لوگوں کیلئے بھی یہ لفظ (خنزیر) آیا ہے جن کی سیرتیں مسخ ہو کر بدترین حیوانوں جیسی ہو جائیں - (۳۰) - راغب نے لکھا ہے کہ اس کا استعمال مسخ صورت اور مسخ سیرت دونوں کیلئے ہو سکتا ہے ***۔ (نیز دیکھئے عنوان ق - ر - د) صاحب غریب القرآن نے اسے خَنزِرٌ + نَزْرٌ سے مرکب لکھا ہے جسکے معنی ہیں سڑی گلی اور ناقص چیز ***۔
خنزیر (سور) کے متعلق یہ عجیب چیز ہے کہ اسے دنیا میں ہر جگہ قابل نفرت سمجھا جاتا ہے - حتیٰ کہ یورپ کی جو قومیں اس کا گوشت کھاتی ہیں وہ بھی اس کے نام کو بطور گالی استعمال کرتی ہیں - خود بائبل میں اس کا ذکر اسی انداز سے آیا ہے -

* تاج - راغب - محیط - ** تاج - *** راغب - *** میرزا ابوالفضل -

جیسا کہ مفہوم القرآن پڑھنے سے واضح ہو جاتا ہے کہ پرویز صاحب نے بھی میرزا ابوالفضل کے خود ساختہ مرکب کو رد کر دیا تھا اور ہر مقام پر خنزیر کا مطلب سور ہی لیا گیا ہے۔ اور مفردات القرآن میں تو امام اصفہانی نے کسی نئے مفہوم کا ذکر تک نہیں کیا اس لیے امید ہے یہاں تک لغات کے حوالے سے محترم القرآنک پاور کا پیدا کردہ ابہام قارئین سے ذہن سے دور ہو چکا ہوگا۔

محترم کا ایک موقف یہ بھی ہے کہ انہوں نے تصریف آیات کی رو سے سمجھا کہ یہاں لحم الخنزیر سے مراد سور کا گوشت نہیں بلکہ غدود کا گوشت ہے۔ لیکن یہاں محترم کے اخذ کردہ مفہوم پر ہمارے مندرجہ ذیل تحفظات ہیں۔

- کیا یہاں غدود سے مراد انسانی جسم میں پائے جانے والے عام غدود ہیں؟

اگر ایسا ہے تو ان کے لیے عربی میں ایک غیر مبہم اور واضح لفظ **غدت** موجود ہے۔ لغت سے کچھ غدود کے نام حاضر ہیں۔

gland	عُدَّة [تشریح]
prostate gland, prostate	عُدَّة البروستات
gonad, sex gland	عُدَّة تناسلیَّة
mammary gland	عُدَّة تَدِیَّة
pancreas	العُدَّة الحَلَوَّة: بَنَکْرِیاس
exocrine gland	عُدَّة خَارِجِیَّةُ الإفراز
thyroid gland, thyroid	عُدَّة دَرَقِیَّة
lacrimal gland, tear gland	عُدَّة دَمْعِیَّة
sebaceous glands	عُدَّة دَهْنِیَّة
thymus	عُدَّة صَغْرِیَّة
endocrine gland, ductless gland	عُدَّة صَمَاء
pineal body, pineal gland, pineal organ, pineal, epiphysis	عُدَّة صَنُوبِریَّة
sweat gland	عُدَّة عَرَقِیَّة

تو آخر قرآن نے ایک واضح لفظ کو چھوڑ کر ایک مبہم لفظ خنزیر کیوں استعمال کیا جسے قرآن ایک جانور کے لیے بھی استعمال کرتا ہے۔ جس نے دنیا کے بڑے بڑے ماہرین لغت کو مغالطے میں ڈال دیا اور وہ صدیوں تک لحم خنزیر سے سور کا گوشت ہی مراد لیتے رہے یہاں تک کہ ہندوستان میں وحی

نازل ہوئی کہ کدھر بھٹکے جاتے ہو، لحم الحسیر کا مطلب تو غدودوں کا گوشت ہے۔ کیا یہ قرآن کے کتابِ مبین ہونے کے دعویٰ کے خلاف نہیں ہے؟

- کیا اس آیت میں خنزیر سے مراد بیماری سے پیدا ہونے والے غدود ہیں؟

اگر یہاں بیماری کے نتیجے میں پیدا ہونے والے غدود ہیں تو کیا کوئی شخص اللہ کی نافرمانی کرتے ہوئے بیمار جانور کا گوشت کھاتا ہے؟ لوگ اللہ پاک کے حکم کی نافرمانی کرتے ہوئے جھٹکے کا گوشت کھاتے ہیں، پیروں کے آستانوں پہ ذبح ہونے والے جانوروں کا گوشت کھاتے ہیں، حکمِ الہی کی نافرمانی میں خنزیر کا گوشت کھاتے ہیں لیکن کیا آپ نے بیمار جانور کا گوشت کسی کی مرغوب غذا دیکھی ہے؟ پرویز صاحب نے یہاں ہوس پروری کی اصطلاح استعمال کی ہے پھر اللہ پاک کو یہ اعلان کیوں کر نا پڑا کہ مجبور ہو جاؤ تو کھالینا لیکن حد سے نا بڑھنا۔ کون بیمار جانور کا گوشت کھانے میں حد سے بڑھتا ہے؟ کون بیمار گوشت کو ہوس پروری کے لیے استعمال کرتا ہے؟

- اگر خنزیر سے آپ تصرفِ آیات کے نتیجے میں غدود مراد لیتے ہیں تو غدود ایک مستقل لفظ ہے اس کے ساتھ لحم کا لاحقہ لگانے کی کیا ضرورت ہے؟ کیا کبھی کسی کو دماغ کا گوشت یا آنکھ کا گوشت جیسے الفاظ کہتے ہوئے سنا ہے؟

حرفِ آخر

لحم الحمریر سے مراد سور کا گوشت ہی ہے جس کے کھانے سے قرآن میں منع کیا گیا ہے ہر اور یہ ممانعت ہر امت کے دور میں رہی ہے۔

وما علینا الا البلاغ